

(ബി) ഈ പ്രശ്നത്തിൽ നിലപാട് അന്തിമമായി സ്വീകരിച്ചിട്ടുണ്ടോ ; നിയമലഘനം നടത്തി ഭൂമി കൈവശം വച്ചവർക്കെതിരെ എന്ത് നടപടി സ്വീകരിക്കാനാണ് ഉദ്ദേശിക്കുന്നത് ;

(സി) കോടതിയുടെ പരിഗണനയിലുള്ള കേസുകൾ ഫലപ്രദമായി നടത്തുവാൻ നടപടികൾ സ്വീകരിച്ചിട്ടുണ്ടോ ;

(ഡി) നെല്ലിയാമ്പതിയിലെ പാട്ടഭൂമി എത്ര എക്കറാണ് ; അവ പൂർണ്ണമായും ഏത് നിലയിൽ വിനിയോഗിക്കാനാണ് ഉദ്ദേശിക്കുന്നത് ; വിശദമാക്കാമോ ?

ഉത്തരം

(എ) ഇല്ല.

(ബി) ഇക്കാര്യത്തിൽ അന്തിമ തീരുമാനമായിട്ടില്ല. നെല്ലിയാമ്പതിയിലെ പാട്ടക്കരർ ലഘനം നടത്തിയ 23 എസ്റ്റേറ്റുകളുടെ ലീസ് റദ്ദുപെയ്യുന്നതിനും പ്രസ്തുത എസ്റ്റേറ്റുകൾ തിരിച്ചെടുക്കുന്നതിനുമുള്ള നടപടികൾ സ്വീകരിച്ചു വരുന്നു.

(സി) ഇത്തരം കേസുകളിൽ അഡ്വക്കേറ്റ് ജനറൽ നേരിട്ട് ഹാജരായി ഫലപ്രദമായി നടത്തിവരുന്നു.

(ഡി) 9007.840 ഏക്കർ (സർക്കാർ തിരിച്ചെടുത്ത എസ്റ്റേറ്റുകൾ ഉൾപ്പെടെ) പ്രസ്തുത ഭൂമി സർക്കാർ ഏറ്റെടുത്ത് സംരക്ഷിക്കാൻ ഉദ്ദേശിക്കുന്നു.

അങ്കമാലി നിയോജക മണ്ഡലത്തിൽ പട്ടയം നൽകുന്നതിന് റവന്യൂ-വനം വകുപ്പുകൾ നടത്തിയ സംയുക്ത പരിശോധന

195 (2070) ശ്രീ ജോസ് തെറ്റയിൽ : താഴെ കാണുന്ന ചോദ്യങ്ങൾക്ക് വനവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) അങ്കമാലി നിയോജകമണ്ഡലത്തിൽ അയ്യമ്പുഴ പഞ്ചായത്തിലെ ചാത്തക്കുളം, കരേക്കാട്ട്, കടുകുളങ്ങര-കണ്ണിമംഗലം തുടങ്ങിയ പ്രദേശങ്ങളിൽ വർഷങ്ങളായി വനഭൂമി കൈവശം വച്ച് താമസിക്കുന്ന പട്ടികജാതിക്കാർ ഉൾപ്പെടെയുള്ള കുടുംബങ്ങൾക്ക് പട്ടയം നൽകുന്നതിനായി റവന്യൂ-വനം വകുപ്പുകൾ നടത്തിയ സംയുക്ത പരിശോധനാ റിപ്പോർട്ടിന്മേൽ വനം വകുപ്പിന്റെ അഭിപ്രായം സമർപ്പിച്ചിട്ടുണ്ടോ ;

(ബി) ഉണ്ടെങ്കിൽ ഇതു സംബന്ധിച്ച് വകുപ്പിന്റെ അഭിപ്രായം വെളിപ്പെടുത്താമോ ?

ഉത്തരം

(എ) ടി പ്രദേശങ്ങളിൽ വർഷങ്ങളായി വനഭൂമി കൈവശം വച്ച് താമസിക്കുന്ന പട്ടികജാതി/പട്ടികവർഗ്ഗ വിഭാഗങ്ങൾ ഉൾപ്പെടെയുള്ള 145 കുടുംബങ്ങൾക്ക് റെക്കാർഡ് ഓഫ് റെറ്റസ് (RoR) നൽകുന്നതിനുള്ള

വനഭൂമി പതിവ് സംയുക്ത പരിശോധനാ റിപ്പോർട്ട് വനം വകുപ്പിന്റെ അഭിപ്രായം സഹിതം അനന്തര നടപടികൾക്കായി എറണാകുളം ജില്ലാ കളക്ടറുടെ അംഗീകാരത്തിനായി സമർപ്പിച്ചിട്ടുണ്ട്.

(ബി) വനം-റവന്യൂ വകുപ്പുകൾ നടത്തിയ സംയുക്ത പരിശോധനയിൽ പട്ടയം നൽകുന്നതിനുള്ള 145 അപേക്ഷകളിൽ 103 കുടുംബങ്ങൾക്ക് കൈവശാവകാശ രേഖ നൽകാവുന്നതാണെന്നും 42 കുടുംബാംഗങ്ങളുടെ അപേക്ഷ പരിഗണിക്കുവാൻ കഴിയില്ല എന്നുള്ളതുമാണ് വനം വകുപ്പിന്റെ അഭിപ്രായം.

ശബരിമലയിൽ വൃക്ഷത്തെ വിതരണം

196 (2071) ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് വനവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) സാമൂഹ്യ വനവൽക്കരണ പരിപാടിയുടെ ഭാഗമായി, വനം വകുപ്പിന്റെ നേതൃത്വത്തിൽ ശബരിമലയിൽ നട്ടുവളർത്തിയ വൃക്ഷത്തൈകൾ, ചുരുങ്ങിയ വിലയ്ക്ക് തീർത്ഥാടന കാലത്ത് ഭക്തർക്ക് വിതരണം ചെയ്യുന്നതിന് പദ്ധതി ആവിഷ്കരിക്കുമോ ;

(ബി) എങ്കിൽ അടുത്ത തീർത്ഥാടന കാലത്ത്, സന്നിധാനത്ത് വൃക്ഷത്തെ വിതരണ സ്റ്റാൾ ആരംഭിക്കുമോ ; വിശദമാക്കുമോ ?

ഉത്തരം

(എ & ബി) ഇത്തരത്തിലുള്ള പദ്ധതികളൊന്നും ഇപ്പോൾ പരിഗണനയില്ല. കല്ലടയാറും പോഷക നദികളും കേന്ദ്രീകരിച്ച് മണൽ കടത്ത്

197 (2072) ശ്രീ. കെ. രാജു : താഴെ കാണുന്ന ചോദ്യങ്ങൾക്ക് വനവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) കുളത്തുപ്പുഴയിൽ പ്രവർത്തിച്ചിരുന്ന മണൽ കലവറ അടച്ചുപൂട്ടിയത് മണൽ മാഫിയ സംഘങ്ങൾക്ക് സഹായകരമാണെന്ന വസ്തുത ശ്രദ്ധയിൽ പെട്ടിട്ടുണ്ടോ ;

(ബി) ഉണ്ടെങ്കിൽ കുളത്തുപ്പുഴയിലെ മണൽ കലവറ എന്നുമുതൽ വീണ്ടും തുറന്ന് പ്രവർത്തനം ആരംഭിക്കുമെന്ന് വ്യക്തമാക്കുമോ ?

ഉത്തരം

(എ & ബി) ശ്രദ്ധയിൽപ്പെട്ടിട്ടില്ല. കുളത്തുപ്പുഴയിലെ കലവറ വഴിയുള്ള മണൽ വിതരണത്തിലെ അപാകതകൾ പരിഹരിച്ച് വനം വകുപ്പിന്റെ മേൽനോട്ടത്തിൽ വനസംരക്ഷണ സമിതികൾവഴി കുളത്തുപ്പുഴ റെയ്ഞ്ചിലെ രണ്ട് കടവുകളിൽനിന്നും മണൽ ശേഖരിച്ച് വിപണനം നടത്തുന്നതിന് അനുമതി നൽകി ഉത്തരവായിട്ടുണ്ട്. ആയതിൻ പ്രകാരം കുളത്തുപ്പുഴ റെയ്ഞ്ചിലെ കടവുകളിൽനിന്നും മണൽ ശേഖരിച്ച് വിപണനം നടത്തുന്നതിനുള്ള നടപടികൾ സ്വീകരിച്ചുവരുന്നു.